ब्रह्महत्या प्रायश्चित्तम्‌ 


अथ प्राणिहननस्य प्रायश्चित्तमुच्यते । तत्र ब्रह्मवधस्य 
महापातकस्य प्रायश्चित्तमाह पराशर :- 


चतुर्विद्योपपन्नस्तु विधिवत्‌ ब्रह्मघातके । 
समुद्रसेतुगमनं प्रायश्चित्तं विनिर्दिशेत्‌। 


इति । चतुर्विधोपपन्नः - वेदाध्ययनानुष्ठानवान्‌ अनेन सर्वा 
परिषदुपलक्ष्यते । समुद्रे दाशरथिना बद्धः सेतुः समुद्रसेतुः। 
तद्यात्रां ब्राह्मणघातके पुरुषे यथाविध्यनुष्ठेयत्वैन 
निर्दिशेदिति । 


विधिवदित्युक्तम्‌, कोऽसौ विधिरित्याकाङ्क्षायां 
तदितिकर्तव्यतामाह स एव - 


सेतुबन्धपथे भिक्षां चातुर्वर्ण्यात्‌ समाचरेत्‌ । 
वर्जयित्वा विकर्मस्थान्‌ छत्रोपानद्विवर्जितः ।। 
अहं दुष्कृतकर्मा वै महापातककारकः । 
गृहद्वारेषु तिष्ठामि भिक्षार्थी ब्रह्मघातकः ।। 

गोकुलेषु वसेन्चैव ग्रामेषु नगरेषु च । 
तपोवनेषु तीर्थेषु नदीप्रस्रवणेषु च ।। 

एतेषु ख्यापयन्नेनः पुण्यं गत्वा तु सागरम्‌ । 
दशयोजनविस्तीर्णं शतयोजनमायतम्‌ ।। 
रामचन्द्रसमादिष्टं नलसञ्चयसञ्चितम्‌ । 
सेतुं दृष्ट्वा समुद्रस्य ब्रह्महत्यां व्यपोहति । । 
सेतुं दृष्ट्वा विशुद्धात्मा त्ववगाहेत सागरम्‌। 
इति 


मार्गगमनेऽपीति द्रष्टव्यम्‌ । अहं दुष्कृत कर्मेति भिक्षमाणेन 
वक्तव्यः उतक्तिप्रकारोऽभिहित अध्वश्रान्तस्तपोवनादिषु 
निवसेत्‌ । तत्र - व्याघ्रादिभये सति ग्रामे नगरे वा प्रविश्य 
गोशालादेवतायतनादौ पुण्यप्रदेश निवसेत्‌ । एतेष 
ख्यापयन्निति न केवलं भिक्षागृहेष्वेव व्यापनम्‌ किन्तु 
निवासस्थानेष्वप्रीत्यर्थः 


सेतुयात्रा समाप्य पुनः प्रत्यागतस्य कर्तव्यमाह स एव पुनः 

प्रत्यागतो वेश्मवासार्थमुपसर्पति । सपुत्रः सहभृत्यैश्च 
कुर्याब्राह्मणभोजनम्‌ गाश्चैवैकशतं दद्याचातुर्वैद्येऽथ 
दक्षिणाम्‌ । ब्राह्मणानां प्रसादैन ब्रह्महा तु विमुच्यत इति । 


सेतुं द्रष्टुमशक्नुवतो भूपतेः प्रायश्चित्तानंतरमाह- 
यजेत्‌ वाऽश्वमेधेन राजा तु पृथिवीपतिः। 

इति । कली पराशरीक्तप्रारयाश्चित्तमेव सेतु यजेत मुख्यम्‌ । 
कृते तु मानवा धमास््त्रेतायां गौतमाः स्मृताः। 
द्वापरे शाङ्खलिखिताः कलौ पाराशराः स्मृताः।। 
इति स्मरणात्‌ । 

व्यासोऽपि 

गत्वा सेतुं समुद्रस्य ख्रात्वा तत्र महोदधौ । 

दृष्ट्वा रामेश्वर लिङ्ग ब्रह्महा तु विशुध्यति 

इति । श्रीरामायणेऽपि 

सेतुबन्ध इति ख्यातं त्रैलोक्येनापि पूजितम्‌ । 
एतत्‌ पवित्र परमं महापातकनाशनम्‌ ।। 


आदि शंकर वैदिक विद्या संस्थान 


दूरभाषः 9044016661 


इति प्रायश्चित्तानन्तरमाह याज्ञवल्क्य: 
शिरःक्रपाली ध्वजवान्‌ भिक्षाशी कर्म वेदयन्‌ । 
ब्रह्महा द्वादशाब्दानि मितभुक्‌ शुद्धिमाप्रुयात्‌।। 
इति ।मनुः 

ब्रह्महा द्वादश समा: कुटीं कृत्वा वने वसेत्‌ । 
भेक्षाश्यात्मविशुध्यर्थ कृत्वा शर्वाशिरोध्वजम्‌।। 
इति । हेमाद्रौ- 

अज्ञानाद्‌ ब्राह्मणं हत्वा चीरवासा जटी भवेत्‌ । 
स्वेनेव हतविप्रस्य कपालं धारयेन्मुदा । । 
तदभावेऽन्यदीयं वा पानार्थं बिभृयात्‌ सदा । 
तद्वस्रं ध्वजदण्डेन धृत्वा वनचरो भवेत्‌ । । 
वन्याहारी भवेनित्यमेकाहारी मिताशनः । 
सम्यकू सन्ध्यामुपासीत त्रिकालं स्नानमाचरेत्‌ । । 
अध्यापनं चाध्ययनं वर्जयन्‌ संस्मरेद्धरिम्‌ । 
ब्रह्मचर्यव्रतं नित्यं चरेद्गन्धादिवर्जितः । । 

तीर्थान्युपवसेज्चैव पुण्यक्षेत्राश्रमाणि च । 

यदि वन्यैर्न जीवेत ग्रामे भिक्षां समाचरेत्‌ । । 
अखण्डेन शरावेण रक्तवर्णेन वर्णतः । 

वदेच्च ब्रह्महाऽस्मीति स (वा)प्तागाराणि पर्यटेत्‌ । । 
चातुर्वर्येषु वा भैक्षं त्रिवर्णेष्वथवा चरेत्‌ । 
मृष्टामृष्टाविवेकेन कदनं चाविकुत्सयन्‌ । । 
द्वादशाब्दव्रतं कुर्यादेवं हरिपरायणः । 

व्रतमध्ये मृगैर्वाऽपि रोगैर्वापि हतो यदि । । 
गोनिमित्तं द्विजार्थं वा नार्यर्थ यदि वा म्रियेत्‌ । 
ब्रह्महा शुद्धिमाप्रोति द्वादशाब्दव्रतेन व्रतेन वै।। 
इति 

आपस्तम्बः~- द्वादशवर्षाणि 


सिद्धस्सद्भिस्सम्प्रयोग इति। अत्र हरदत्त सद्भिस्सम्प्रयुज्यते 
येन विधिना स कर्तव्यः । स उच्यते कृतप्रार्याश्चेत्तः स्वहस्ते 
यवसं गृहीत्वा गामाह्वयेत्‌ । सा यद्यागत्य श्रद्दधाना 
भक्षयति, तदा सम्यगनेन व्रतं चरितमिति जानीयात्‌ । 

अन्यथा नेति इति 


प्रायश्चित्तान्तरमाह मनुः 

सर्वस्वं वां वेदविदे ब्राह्मणायोपपादयेत्‌ । 

धेन वा जीवनायालं गृह वा सपरिच्छदम्‌ । 
ब्राह्मणार्थे गवार्थे वा सम्यक्‌ प्राणान्परित्यजेत्‌ । 
मुच्यते ब्रह्महत्याया गोप्ता गोब्राह्मणस्य च। 


इति । स्वमरणमभ्युपगम्य गोब्राह्णणरक्षणे प्रवृत्तो यदि 
कथञ्चिज्जीवेत्तदा गोब्राह्मणयोस्स गोप्ता जीवन्नपि 
ब्रह्महत्यायाः मुक्तो भवति । 


स-एव 
यजेत्‌ वाऽश्चमेधेन- स्वर्जिता गोसवेन वा । 
अभिजिद्विश्चजिभ्द्या वा त्रिवृताऽग्निष्टताऽपि वा ।। 
जपन्‌ वाऽन्यतम वेद योजनानां शतं बृजेत्‌ । 

ब्रह्महत्यापनोदाय मितभुङ्नियतेन्द्रियः।। 
हविष्यभुग्वानुसरेत्‌ प्रतिस्रोतस्सरस्वतीम्‌ । 
जपेद्वा नियताहारस्तरिर्वै वेदस्य संहिताम्‌।। 
इति । 

याज्ञवल्क्यः 

ब्राह्मणस्य परित्राणाद्रवां द्वादशकस्य वा । 
तथाऽश्वमेधावभृथस्नानाद्वा शुद्धिमाप्नुयात्‌ ।। 
दीर्घतीव्रामयग्रस्तं ब्राह्मणं गामथापि वा । 
दृष्ट्वा पथि निरातङ्कं कृत्वा वा ब्रह्महा शुचिः।। 
इति । 

आवृत्त्या ब्रह्मवथे आचतुर्थादव्रतमावर्तनीयम्‌ । 
तदाहतुर्मनुदेवली - 

विधेः प्राथमिकादस्माद्वितीये द्विगुणं चरेत्‌ । 
तृतीये त्रिगुणं चैव चतुर्थे नास्ति निष्कृतिः ।। 
इति । 


आदि शंकर वैदिक विद्या संस्थान 


दूरभाषः 9044016661 


वधोद्यमे प्रायश्रित्तम्‌ 


वधोद्यमेऽपि वधप्रायश्चित्तमाह याज्ञवल्क्य: - 
चरेद्रुतमहत्वा5पि घातार्थ चेत्समाहितः। 

इति । स्मृत्यन्तरेडपि:- 

अहत्वाऽपि यथावर्ण ब्रह्महत्याव्रतं चरेत्‌। 

इति । यत्तु वसिष्ठवचनम्‌ 

द्वादशरात्रमष्भक्षो द्वादशरात्रमुपवसेत्‌ । 

इति, तन्मनोऽध्यवसित ब्रह्महत्यस्य तदैवोपरतजिघांसस्य 
वेदितव्यमिति माधवीये । उक्तप्रार्याश्चेत्ताकरणे 
राजकृत्यमुक्तं हेमाद्रौ- 

पत्तने वा स्वराष्ट्रे वा यो विप्रो ब्रह्मा भवेत्‌ । 

ब्रह्महत्यां विनिश्चित्य ्रुटित्वा तच्छिखां ततः। 

ब्रह्मसूत्रं त्रिधाच्छित्वा पिशिताशनवाहनम्‌ ॥ 

आरोहयित्वा तत्फाले शव तप्तमय लिखेत्‌ । 

गुरुतल्पे भग: कार्यः सुरापाने सुराध्वजः । 

स्तेये तु श्वपदं कार्य ब्रह्महण्यशिराः पुमान्‌ । 

एवं कृत्वा तु शास्त्रेण निर्वास्यो विषयाद्वहिः । 
तत्पुत्रा ब्रह्महनने सहायास्ते यदाऽभवन्‌ । 
तानप्येवं पुनः कृत्वा निर्वास्याः पूर्ववद्वहिः । 
तत्क्षेत्रं बहल धान्य पश्चारामादिकं च यत्‌ । 
तत्सर्व देवताप्रीत्यै राजा कुर्यात्‌ समाहितः । 
विचार्य बहुधा राजा तत्पत्नीपुत्रकान्‌ बहून्‌। 
दोषवन्तस्तथा तेऽपि कर्तव्या राजवल्लभः । 

नो चेत्तद्वृत्तिधान्यादि तेभ्यो दत्वाऽथ शिक्षयेत्‌। 


इति । पुत्रादीनां दोषाभावे तद्रव्यं तेभ्य एव दत्वा ब्रह्महन्त्रा 
सह संभाषणादिकं न कार्यमिति पुत्रादीन्‌ शिक्षयेदित्यर्थः। 


स्मृत्यन्तरे 
अयोरूपं द्विजं कृत्वा मूर्धहीनं प्रतापयेत्‌ । 
अङ्कयित्वा ललाटे तु देशान्निर्वासयेद्वहिः । 

द्वादशाब्दविधानेन शुद्धो भवितुमर्हति । 
अशक्तो व्रतमाचर्तुमेवं कृत्वा विशुद्धयति । 
इति । 


जनकादिहत्याया: प्रायश्षित्तमुक्तं स्कान्दे 


अज्ञानाज्जनकं हन्यान्निमित्तेर्बहुभिर्द्विजः । 
चतुर्विंशतिवर्षाणि व्रतं कृत्वा विशुद्धयति ।। 
द्विगुणं च गवां दानं कृत्वा शुद्धिमवाप्नुयात्‌ । 
दीक्षितं ब्राह्मणं हत्वा द्विगुणं व्रतमाचरेत्‌ ।। 
स्नातकं त्वृत्विजं हत्वा द्विगुणं व्रतमाचरेत्‌ ।। 
मातामहं मातुलं च स्यालं जामातरं तथा । 
आचार्यस्य वधे चैव व्रतमुक्तं चतुर्गुणम्‌।। 
इति । चत्वारिंशत्सस्कारपूतः स्नातकः उत्पाद्य पुत्रं 
संस्कृत्येत्युक्तलक्षण आचार्यः । । 
दक्षः = 

समम ब्राह्मणे दानं द्विगुणं ब्राह्मणब्रुवे । 
आचार्ये शतसाहस्रं सोदर्ये दत्तमक्षयम्‌।। 


इति प्रतिपाद्योक्तवान्‌ समद्विगुणसाहस्रमानन्त्यं च 
यथाक्रमम्‌ । दाने फलविशेषस्स्याद्धिसायां तद्वदेव हि इति। 


आपस्तम्बः - 


गुरुं हत्वा श्रोत्रियं वा कर्मसमाप्तमेतेनेव 
विधिनौत्तमादुच्छवासाच्चरेत्‌ । नास्यास्मिन्‌ लोके 
प्रत्यापत्तिर्विद्यते । कल्मषं तु निर्हण्यत इति । गुरुः - 
पित्राचार्यादिः । श्रोत्रियः अधीतवेदः । सोमान्तानि कर्माणि 
समाप्तानि यस्य, स कर्मसमाप्तः । ती हत्वा, एतेन - कुटिं 
कृत्वेत्यनन्तरोक्तेन। ओत्तमादुच्छवासात्‌- 
आप्प्राणवियोगादित्यर्थः । 


भ्रूणहत्याया अपि यावज्जीवं व्रतधारणमुक्तमापस्तम्बेन 
एतेनेव विधिनौत्तमादुच्छासाचरेत्‌ इति । भ्रूणहा 
द्वादशसमाः कपालीति बोधायनवचनं 
भ्ूणहत्यासमपापविषयम्‌ । भ्रूणः सामवेदविदिति निश्चयः । 

क्षत्रियादिकृतब्रह्महत्या प्रायश्चित्तम्‌ 


क्षत्रियादीनां ब्राह्मणवधे प्रायश्चित्तमाह व्यासः 
अज्ञानाद्वाहुजी विप्रं हत्वा विविधसाधनेः । 
पश्चात्तापसमायुक्तो द्विगुणं व्रतमाचरेत्‌ ।। 
अज्ञानादूरुजो हत्वा ब्राह्मणं त्रिगुणं चरेत्‌ । 
पादजो ब्राह्मणं हत्वा मुसलैर्वधमर्हति ।। 
केचिदिच्छिन्ति कारीषं वधं तस्यैव पावनम्‌ । 
ब्राह्मणीं स्थविरं हत्वा विधवां च सुवासिनीम्‌ ।। 
बालं कन्यां यदा हन्यात्‌ कारीषेणैव दाहयेत्‌।। 
इति । स्मृत्यन्तरेऽपि - 

द्विगुणं क्षत्रियस्योक्तं त्रिगुणं तद्विशः स्मृतम्‌ । 
ब्राह्मणं हन्ति यश्शूद्रस्तस्य दण्डो वधः स्मृतः ।। 
कन्याबालवधे गर्भबाधने विप्रयोषिताम्‌ । 
पूर्ववहण्ड येद्राजा ह्यन्यथा नरकं व्रजेत्‌।। 

इति । 


शूद्रो द्विजातीनतिसन्धायाभिहत्य 
वाग्दण्डपारुष्याभ्यामङ्गं मोच्यो येनोपहन्यात्‌ इति 

चच 


